

6 килограмм ноос авхар

Георгий Иванович Демьянов «Большой Царын» совхозд кесг джил-ин эргцд ах хөөч болдж кёдлдж йовла. Эн совхоз хувагдад хойр совхоз болсна хөөн, үр Г. Демьянов эврәннь брк-бүлтэгьән «Красносельский» совхозин 4-ч номертә фермд кёдлджәнә.

Эн хөөчин бригад 1959 джил сән джилвр күүцв. Келхд, хөн болгьнас 5,2 килограмм торгьн ноос киргьдж авб. Сүл гурвн сарин эргцд хөөдәснь нег чигн гару гарси уга, хөөднь цугьар таргьн-цадхлнь, эрүлменд сәәнәр үвлзджәнә.

Ода эн ах хөөч 1500 ирг хө асрдж үвлзүлджәнә. Үр Г. Демьянов эврәннь көвүтәгьән хөд үвлзүлх хашахаацан ясдж, дулалдж үвлд белдв. Хөөдт өгх 105 тонн шүрүн хот болн 2 миньгьн центнер концентрированн

хот зөөгьәд белддж авла. Үвлд белддж авсн хотиг хөөдт әрвлдж, кем джәлдж өгчәнә.

«Большой Царын» совхоз бүрдәд 30 джил болсн өөнлә КПСС-н Сарпинск райком болн района күүцәгч комитет үр Георгий Иванович Демьяновиг Күндлгьәнә грамотар ачлла, дакад совхозин дирекц эн хөөчд үнтә мөрә өгв.

Тоомерта ах хөөч 1960 джилд ирг хөн болгьнаси 6 килограмм торгьн ноос киргьд авь, цуг хәләдж асрджах хөөдән нег чигн гару угагьар үвләс авч гаргьх болдж даалгьвр авб. Ода авсн социалистическ даалгьвран үзмджтәгьәр күүцәхин төлә эврәннь күчн-чидлән әрвлл уга шундж йовна.

В. КОНЧАКОВ.

Сарпинск района Садовое селән.